

# ब्रांडेड कंपनी के नाम पर बनाई जा रही थीं नकली दवाइयां, पुलिस ने ऐसे किया 10 लाख का माल जब्त

Rohtas News in Hindi



नकली दवाइयां

मैनेजिंग डायरेक्टर मो. मुस्तफा ने बताया कि उन लोगों को बहुत दिनों से सूचना मिल रही थी कि ब्रांडेड कंपनियों के नाम पर नकली दवाइयों का गोरखधंधा चल रहा है. ऐसे में..

- [होम » बिहार](#)
- [NEWS18 BIHAR](#)

LAST UPDATED: MARCH 29, 2019, 7:53 PM IST

रोहतास में नकली दवा बनाने के एक बड़े रैकेट का खुलासा हुआ है. जिला के डेहरी स्थित मोहन बिगहा में छापेमारी के बाद लाखों रुपए की नकली दवाइयां जब्त की गई हैं. साथ ही भारी मात्रा में रेपर भी मिले हैं. बताया जाता है कि एक ब्रांडेड कंपनी के अधिकारियों को सूचना मिली थी कि उनकी कम्पनी के नाम पर नकली दवाइयां डेहरी में बनाई जा रही हैं. इसके बाद कंपनी के अधिकारियों ने पुलिस को सूचना दी.

पुलिस ने जब मौके पर जाकर छापेमारी की तो उसे भारी मात्रा में **नकली दवाइयां** मिली, जिसकी कीमत 10 लाख से अधिक बताई जा रही है. जप्त दवाइयों में एल्केम लैबोरेट्रीज लिमिटेड, वॉकहार्ट लिमिटेड, आरबी लिमिटेड और ज्युफिक बायोसाइंस सहित विभिन्न कंपनियों के प्रोडक्ट मिले हैं.

ब्रांड प्रोटेक्शन कंपनी के **मैनेजिंग डायरेक्टर** मो. मुस्तफा ने बताया कि उन लोगों को बहुत दिनों से सूचना मिल रही थी कि ब्रांडेड कंपनियों के नाम पर नकली दवाइयों का गोरखधंधा चल रहा है. इसी सूचना पर पुलिस के सहयोग से जब कार्रवाई की गई तो लाखों की नकली दवाइयां बरामद की गईं. वहीं दूसरी ओर गोरखधंधे में शामिल शातिरों की पहचान तथा गिरफ्तारी के लिए पुलिस कार्रवाई कर रही है.

Source: <https://hindi.news18.com/news/bihar/rohtas-fake-medicines-were-being-made-in-the-name-of-branded-company-in-rohtas-nodbk-1801240.html>